

روسی مسلح افواج: بحران کے زرنخ میں

تحریر: ایرینیل کوہن *

ترجمہ: محمد الیاس خان

روسی افواج کی موجودہ حالت اور مستقبل میں اس کے کردار کا موازنہ اور تجزیہ کرنا خارجہ پالیسی کے امریکی اہل کاروں، سراغرسانی سے متعلق امریکی تجزیہ نگاروں اور امریکی پالیسی سازوں کے لیے ایک سنجیدہ مسئلہ کی حیثیت رکھتا ہے۔ روسی افواج ۱۹۰۵ء اور ۱۹۱۴ء میں روس- جاپان جنگ نیز جنگ عظیم اول کی ناکامیوں کے بعد آج پھر شدید ترین بحران سے دوچار ہیں۔ ماضی کی دونوں شکستوں نے روس میں انقلاب کی راہ ہموار کی جس کے نتیجے میں زارشاہی سلطنت کی بساط لپیٹ دی گئی۔ روسی افواج کا موجودہ بحران صرف میدان جنگ کی شکستوں کی ہی پیداوار نہیں ہے بلکہ اس میں دیگر عوامل بھی کارفرمایاں۔ اگرچہ سوویت افواج کو افغان جنگ میں شکست کا سامنا کرنا پڑا اور جیچنیا میں روسی افواج کی کارکردگی مایوس کن رہی تاہم دنیا کی دوسری بڑی جنگی مشین [روسی فونج] کے خاتمه اور سقوط میں ان دور رس تبدیلیوں نے بھی اہم کردار ادا کیا ہے جو خود افغان اور تجھن معاشروں میں ظہور پذیر ہوئیں۔

صدر پیلس نے ۲۷ مئی ۱۹۹۷ء کو پیرس میں ناؤ کے ساتھ اشتراک کار کے لیے "بنیادی اصولوں کے معابدہ" (founding principles agreement) پر دستخطوں کے ذریعے

* ایرینیل کوہن ہیرٹیچ فاؤنڈیشن، واشنگٹن ڈی سی۔ میں سینٹر پالیسی انسائیٹ ہیں۔ ادارے کا مقابلہ نگار کی رائے سے متفق ہونا ضروری نہیں ہے (مدیر)۔

جس میں نافوں کی توسعی اور اس میں سابقہ "مشرقی بلاک" کے ممالک کی شمولیت کے حق کو تسلیم کیا گیا تھا۔ رسمی طور پر روسی افواج کی نااہلی اور کمزوری کو تسلیم کیا۔ اس معاهدہ پر دخنطون کے بعد صدر بیلسن نے ماسکو پہنچتے ہی "روسی افواج کی اصلاح کے عمل میں ناکامی" کے اڑام میں اپنے وزیر دفاع ایگور روڈینوف اور روسی افواج کے چیف آف جیل شاف و کنز سامسونوف کی برطرفی کا حکم صادر کیا۔ صدر بیلسن نے ایگور روڈینوف کی جگہ ستر ٹیجک راکٹ فورسز [جو ہری افواج] کے کمانڈر جیل ایگور سرگییف کو وزیر دفاع نامزد کیا۔ سرگییف کے بارے میں ایک روسی دفاعی ماہر نے کہا تھا کہ "وہ ایک روایتی روی جرنیل نہیں ہیں۔ وہ بہت زیادہ مطالعہ کرتے ہیں اور بہت کم نے نوشی کرتے ہیں"۔ روسی افواج کی ہائی کمان کا بحران بہر حال بیلسن انتظامیہ کے روایتی طریقہ کار کی بھیت چڑھ گیا ہے۔ بیلسن انتظامیہ کا طریقہ کار یہ رہا ہے کہ کسی بھی مسئلہ کے بندادی اساب کا کھون لگانے اور بھراں کے حل کی تلاش کے بجائے اس کی ذمہ داری کسی ایک فرد پر ڈال کر اسے قربانی کا بکرا بنا دیا جائے۔

سکڑتا ہوا بجٹ

سوویت عہد کے فوجی بجٹ کے ساتھ موازنہ کیا جائے تو آج کی روسی افواج کا بجٹ ایک حقری رقم سے عبارت نظر آتا ہے۔ امریکہ کے عسکری ماہرین کے اندازوں کے مطابق آج کی روسی افواج کا [سلامہ] بجٹ تقریباً بیس بلین ڈالر ہے جو مبینہ طور پر امریکی مسلح افواج کی قوت خرید کے ساتھ مساوات قائم رکھنے کے لیے درکار کم از کم رقم تصور کی جاتی ہے۔ اس کے مقابلہ میں سوویت حکومت جو ہری مسابقت اور عالمی طور پر اپنی طاقت کے اظہار (global power projection) پر ایک سو بلین ڈال میں اضافہ کر رہی ہے۔

کاربنیگی انڈر و منٹ فار انٹرنشنل پیس کے شرمن گارنیٹ (جو پنٹا گون میں روسی اور یوکرینی

معاملات کے [شعبہ کے] سابق ڈائریکٹر رہ چکے ہیں) کے مطابق ”سوویت یونین کے انہدام کے بعد روس کی فوجی طاقت انتہائی ڈرامائی انداز سے کم ہو گئی ہے۔ اگرچہ روپ تاہنوزا ایک جوہری طاقت ہے تاہم وہ روایتی طاقت کے اظہار (conventional power projection) کی صلاحیت سے محروم ہو چکا ہے۔ خواہ عدوی اشاریوں (جیسے افواج کی ڈویژنوں کی تعداد، میںک، جنگی جہازوں یا سمندر میں موجود بحری جہازوں کی تعداد، جنگ میں قابل استعمال بحری جہازوں اور فوجی یونتوں کی تعداد، پائلٹوں کی پرواز کے گھنٹوں کی تعداد وغیرہ) پر نظر ڈالی جائے یا معايیر کے اشاریوں (جیسے فوجیوں کے عزم و ہمت، حوصلہ اور جذبہ قبال) پر نظر ڈالی جائے، روی افواج زبردست انحطاط کا شکار نظر آتی ہیں۔“

صدر میلسن کے سابق مشیر برائے قومی سلامتی جنرل الیگزندر لیبید کے بقول ”آج صرف روی سپیش ناز (خصوصی افواج) کا ڈویژن جنگ لڑنے کے قابل ہے۔“ روی افواج کے دیگر ڈویژن بدلی کے مختلف مرحلے کا شکار ہیں۔ روی پائلٹ جو ماضی میں اپنے امریکی ہم منصبوں کے برابر ترقیتی مشنوں پر محور پرواز رہا کرتے تھے، آج مالی دشواریوں کے باعث پورے سال میں صرف چار سے دس گھنٹے تک ترقیتی پرواز کر سکتے ہیں۔ بحری جہاز اور سب میرین تقریباً سارا سال لنگر انداز رہتے ہیں جس کی وجہ سے یہ زنگ آلو اور بتاہ و بر باد ہو رہے ہیں۔ روی افواج کے پاس انہیں محول دش رکھنے کے لیے درکار ایندھن خریدنے کی سختی نہیں ہے۔ مزید یہ کہ ان کی مرمت اور تعمیر نو کے لیے بھی روی حکومت اور افواج کے پاس پیسے نہیں ہیں۔ خطرناک بات یہ ہے کہ روی حکومت اور افواج ان لنگر انداز اور از کار فرقہ جہازوں پر جوہری اسلحہ بدستور لوڑ رکھنے پر مجبور ہیں کیونکہ ان خطرناک ہتھیاروں کو اتار کر انہیں محفوظ جگہ شور کرنے کے اخراجات ان کی برداشت سے باہر ہیں۔ روی افواج کی مندوش صورت حال کا صحیح اندازہ اس بات سے لگایا جا سکتا ہے کہ ملٹری اکیڈمیوں سے فارغ التحصیل ہونے والے افراد ان کے لیے وردیوں کی فراہمی روی افواج

کے لیے مسئلہ بنا ہوا ہے۔

گھن کی طرح چاٹنے والی بد عنوانی

بد عنوانی جو ہمیشہ سے روی افواج میں موجود رہی ہے، آج ناقابل برداشت حدود کو چھوڑی ہے۔ روی افواج کے جریل اور جوان چیپنیا میں با غیوب [چیپن مجاہدین] کو اسلام فروخت کرتے رہے ہیں جس کی مدد سے باغی خود روی افواج کے جوانوں کو قتل کرتے رہے ہیں۔ بحر الکامل کے روی بحری بیڑے کے سابق کمانڈر اور بعد میں روی بحریہ کے نائب کمانڈر کے عہدہ پر فائز رہے وائل بحریہ کے ایک اعلیٰ افسر کو ماضی قریب میں اس الزام میں گرفتار کیا گیا کہ اس نے (بحر الکامل کے بیڑے کے) چالیس جہازوں کی بھارت کو فروخت کے سودے میں بھاری رقومات وصول کیں۔

روس میں فوجیوں کی دل گرفتہ ماڈل کی تنظیم (Soldiers' Mothers) اس بات کی دہائی دیتی رہی ہے کہ درجنوں کی تعداد میں جری بھرتی شدہ جوان (conscripts) سالانہ بھوک اور افلاس سے مر رہے ہیں۔ تنظیم کے مطابق جوانوں کی خوراک فوجی افسران کھلے بازار میں بیچ دیتے ہیں اور یوں جوانوں کو بھوک کے ہاتھوں موت سے ہم آغوش ہونے پر مجبور کر دیا جاتا ہے۔ سینکڑوں کی تعداد میں سالانہ جری بھرتی شدہ جوانوں کو خدمات کی ادائیگی کے دوران قتل کر دیا جاتا ہے۔ جوانوں کے برعکس فوجی افسران اور امراء البحر (admirals) اپنے لیے لاکھوں ڈالر کی مالیت کی حوصلیوں (villas) کی تعمیر میں مصروف نظر آتے ہیں۔

چیپنیا میں روی افواج کی ناکامی اس بات پر دلالت کرتی ہے کہ روی افواج متعدد بحرانوں سے دو چار ہیں، جن میں کمزور حوصلہ (poor morale) سے لے کر کمل بدانظامی جیسے بحران اور بیماریاں شامل ہیں۔ یہ ایسی بیماریاں ہیں جو اُنکی ایک دہائی تک روی افواج کی طرف سے کسی بھی

[فوجی] کارروائی (operation) کے دوران بھل کر سامنے آتی رہیں گی۔ [روی حکومت کی] سلامتی کی موجودہ ترجیحات اور اس کو درپیش زبردست مالی دشواریاں روی افواج میں حقیقی اصلاح کی ہر کوشش کو ناکام بنانے کے لیے کافی ہیں۔ فوجی افسران اور جوانوں اور ان کے خاندانوں کی ضروریات کی تکمیل بدستور عسکری میزانیہ کے بہت بڑے حصے کو ہڑپ کرتی رہے گی۔ روں کی جو ہری افواج کو برقرار رکھنا بدستور [روی حکومت کی] ترجیحات میں شامل رہے گا، کیونکہ انہی کی بدولت روں تاہم عظیم تر طاقت کی حیثیت (super power status) کا دعویٰ کر سکتا ہے۔ روی وزارت دفاع کم از کم سڑیجک راکٹ فورسز [جو ہری افواج] کو منظم رکھنے کی کوشش جاری رکھے گی۔ درحقیقت روں کی روایتی افواج کی کمزوری اس کی جو ہری افواج کی اہمیت کو مزید بڑھانے کا سبب بنتی رہے گی۔ روی وزارت دفاع کے متعدد اعلیٰ افسران اور عسکری تجزیے زگارنا نو کی توسعی [کے خطرے] اور مکمل دیگر خطرات سے منسلک کے لیے [روں کے] جو ہری ہتھیاروں (بشمل مذیراتی ہتھیاروں) کے مکمل استعمال پر زور دیتے رہے ہیں۔ روں کی [روایتی] فوج درحقیقت ایک پست حوصلہ (demoralized) اور غیر مؤثر قوت بن کر رہ گئی ہے۔ اس کے اہل کاروں کو [صرف] ۱۹۹۶ء میں چار ماہ کی تاخواہ نہیں مل سکی۔ ۱۹۹۷ء [اور اس کے بعد] کے دوران یہ صورت حال بہتر نہیں ہو سکی ہے۔ اگر چہ راکٹ فورسز اور وزارت داخلہ کے [نیم فوجی] دستوں کو باقاعدگی سے تاخواہوں کی ادائیگی کی جا رہی ہے تاہم فضائیہ کے پائلٹوں اور نینک رہنماؤں کے کمانڈروں اور دیگر اہل کاروں کو مہینوں تک تاخواہوں کی ادائیگی نہیں ہوتی ہے۔

ناقابل برداشت سماجی احوال

کم از کم ایک لاکھ فوجی افسران اور ان کے خاندان ناقابل برداشت رہائشی مشکلات سے دو چار ہیں۔ تعمیراتی ڈھانچے فوجی اہل کاروں کے خاندانوں کے لیے درکار بنیادی سہولیات فراہم

نہیں کرتے۔ چنانچہ دبائی امراض میں ڈرامائی حد تک اضافہ ہو چکا ہے۔ جبکہ بھرتی سے فرار کے عمومی رمحان نے روی فوج کو کم تر صلاحیت کے غیر تربیت یافتہ جوانوں کا ایک ایسا مرداب (pool) بنایا کہ رکھ دیا ہے جو صحت سے متعلق متعدد مسائل کو جنم دینے کا باعث بن رہا ہے۔ مسلح افواج میں بد عنوانی اور پرسے نیچے تک پھیلی ہوئی ہے۔ انہیں ایندھن اور خوراک کی زبردست قلت کا سامنا کرنا پڑ رہا ہے۔ صرف ۱۹۹۵ء میں مسلح افواج کو خوراک اور ایندھن کی ضروریات کا صرف ۳۵ فیصد کے قریب حصہ ملا۔

چیخنیا میں لڑنے والی روی افواج نے جوبوت اور ٹوپیاں پہن رکھی تھیں وہ مینا شیپ بینک کی طرف سے بطور عظیمہ فراہم کی گئی تھیں۔ (امریکی افواج سے موازنہ کے لیے اس حقیقت کی طرف اشارہ کافی ہو گا کہ انہوں نے صحرائی طوفان [خیجی جنگ] نائیک (Nike) راکٹوں کی مدد سے لڑی)۔ اکتوبر ۱۹۹۶ء میں سابق روی وزیر دفاع ایگور روڈ بانوف نے خبردار کرتے ہوئے کہا تھا ”فندز کی زبردست کمی کے باعث روی افواج کی حالت اس حد تک ناگفتہ بہہ ہو گئی ہے کہ اب انتہائی حد تک ناخشکوار اور ناقابل ضبط و افعالات /حوادث کا ظہور عین ممکن نظر آنے لگا ہے۔“

مئی ۱۹۹۷ء میں روی ایوان زیریں [ڈوما] کی دفاعی امور کی کمیٹی کے چیئرمین ریناڑڈ جزل لیور و خلن نے ”روی افواج [کی قیادت] سے بری فوج (army) کی بگڑتی ہوئی حالت کو سنبھالا دینے کے لیے انتہائی اقدامات (extreme measures) اٹھانے“ کا مطالبہ کیا۔ اگرچہ ان کے اس مطالبہ پر تا حال کسی نے کان نہیں دھرا ہے تاہم روی پارلیمان (ایوان زیریں) میں حکومت مخالف کیونسٹ اور وطن پرست حلقوں دفاعی بحث میں نمایاں اضافے سے متعلق اپنے مطالے کے حق میں فوجی قیادت کی حمایت حاصل کرنے کے لیے مسلسل کوششیں ہیں۔

کریم ملن کے موت کے سوداگر

روی افواج کا مالیاتی بحران میں الاقوامی سلامتی کے لیے ٹکین خطرات کا باعث بن رہا ہے۔ روں کی غیر رواتی حرbi صلاحیتوں [جو ہری ہتھیاروں] کی مناسب حفاظت اور نگہداشت روی حکومت اور افواج کے لیے ممکن نہیں رہی ہے۔ چین، جیسی ابھرتی ہوئی طاقتیں اور ایران و عراق جیسی سیلانی اور سرکش (rogue) حکومتیں روی عسکری صنعت کے ”گوہر نامدار“ (crown jewels) کے حصول کی کوششوں میں گلی ہوئی ہیں۔ یہ امکان بھی مسٹر نہیں کیا جاسکتا کہ روی افواج یا حکومت [زبردست مالیاتی دباؤ سے نکلنے کی غرض سے] میں الاقوامی دہشت گرد تنظیموں یا کولبیا کے نشایات فروش گروہوں کی طرح کے منظم جرائم پیشہ گروپوں کو خطرناک نیکنا لو جی بیچنے کی راہ پر گامزن ہو جائے گی۔ ان دہشت گرو اور جرائم پیشہ تنظیموں کی طرف سے روں کے غیر محفوظ [جو ہری ہتھیاروں اور ان کی نیکنا لو جی] کی چوری بھی خارج از امکان نہیں ہے۔

بیجنگ بطور خاص ماسکو کے ملڑی ہارڈ ویئر اور نیکنا لو جی کا پر جوش گاہک ہے۔ چین نے روں سے جدید ترین (دفعی) نیکنا لو جی خریدی ہے تاکہ وہ اپنے جو ہری قذیفوں (nuclear warheads) اور اپنے میں البار عظیمی میرا نیکوں (ICBMs) کی صلاحیت اور رشیخ میں اضافہ کر سکے۔ ظاہر ہے چین کی ان کوششوں کا ہدف و مقصد امریکہ کے ساتھ برابری کا حصول ہے۔

چین نے روں سے سورجمنی کلاس (soveremennny class) بتا کن جہاز حاصل کیے ہیں جو پرسا نک کروز میزائل سے لیس ہیں۔ سابق سوویت یونین نے یہ پرسا نک کروز میزائل امریکی طیارہ بردار جہازوں کو بتاہ کرنے کی غرض سے تیار کیے تھے۔ اپنی فضائی [طااقت کی] کم تری کے احساس سے مغلوب بیجنگ نے روں سے نہ صرف جدید ترین (satate of the art) سو خوئی ۷۲ لاڑاکا طیارے اور اوکس طیارے حاصل کر لیے ہیں، بلکہ اس نے ماسکو سے دوران پر واڑ فضا میں ہی جنگی اور لاکا طیاروں میں ایندھن بھرنے کا نظام / نیکنا لو جی بھی خریدی ہے۔

چین کی حرbi قوت میں یہ اضافہ بیجنگ کے "ستراتجی ہدف" کے حصول میں معاون ثابت ہو گا۔ بیجنگ تائیوان کے خلاف مکنہ "ملٹری آپشن" کی اس حد تک تقویت کے لیے کوشش ہے کہ امریکہ کے لیے [تائیوان کے حق میں] مداخلت ممکن نہ ہے۔

روسی ہتھیاروں کی دوسری بڑی منڈی ایران کی "عسکریت پسند اسلامی حکومت" (militant Islamic regime) ہے۔ ہزاروں [کذا] کی تعداد میں روی ماہرین ایران کے جو ہری پروگرام سے مسلک ہیں، جو مکنہ طور پر فوجی مقاصد کے لیے استعمال ہو گا۔ روں کے نیو کلیائی فقی ماہرین چین میں بھی خدمات سرانجام دے رہے ہیں۔ رویوں نے تہران کو کیلو-کلاس ڈیزیل سب میرین مہیا کی ہیں جو [خلیج کے] آبائے ہر مزمیں [مغرب کو] تیل کی ترسیل میں رخنه انداز ہونے کی صلاحیت سے مالا مال ہیں۔ روں [عراتی صدر] صدام حسین کی طرف سے چار ہزار نینکوں کی خریداری کی خواہش کی تکمیل کے لیے بھی بے قرار دکھائی دیتا ہے۔ اگرچہ تاہنوز ماسکو کی اس خواہش کی تکمیل میں عراق کے خلاف عائد میں الاقوامی پابندیاں حائل رہی ہیں۔

ماسکو سمجھتا ہے کہ چین، ایران اور بھارت کی حرbi صلاحیتوں میں اضافہ امریکہ کی "بین الاقوامی پیغام" کو بیلنس کرنے اور اس کی واحد برتر طاقت کی حیثیت کو چیخنے کے لیے ضروری ہے۔ اسلحہ کی بیرونی منڈیوں تک رسائی [ماسکو کے نقطہ نظر سے] روں کی حرbi صنعت کی دگرگوں حالت کو سنبھالا دینے کے لیے بھی ضروری ہے۔ روں اپنی اس صنعت کو نہ صرف از سر نو فعال بنانے کے لیے کوشش ہے بلکہ اس صنعت کی پیداوار کی بیرونی منڈیوں تک ترسیل کے بد لے زرمیادہ کے حصول کو بھی لیٹنی بنانا چاہتا ہے تاکہ اس کی مدد سے مزید تحقیق اور ترقی کے منصوبوں کو روؤں دواؤ رکھا جاسکے۔ رویوں کو اس حقیقت کا تجھی اور اک ہے کہ اگر انہوں نے اکیسویں صدی میں اسلحہ کی بیرونی منڈیوں میں مغرب کے ساتھ مسابقت کو جاری رکھنا ہے تو انہیں حرbi صنعت میں مسلسل تحقیق اور جدید ترمیکنalogi کو متعارف کرنے کا عمل جاری رکھنا ہو گا۔ روی ہتھیار نہ صرف کم

قیمت ہیں بلکہ ان کا استعمال اور ان کی غہدہ اشتہانی آسان ہے۔ روی تھیاروں کی یہ خوبیاں انہیں ترقی پذیر مالک کے لیے مزید پرکشش بناتی ہیں۔

اسلحہ کے برآمد کی [روی] سرکاری کمپنی روسوروژنی (Rosvooruzheniye) جس کے سربراہ لیفٹیننٹ جزل الیگزندر کوتل کیں ہیں، اشتہار بازی کے جدید ترین طریقے (techniques) استعمال کرنا سیکھ رہی ہے اور سرمایہ کاری کے حصول کے شعبہ میں تخلیقی انداز اپنا رہی ہے۔ کمپنی کی سرکاری حیثیت کی وجہ سے روی سینٹ بک اور دیگر خجی بک کمپنی کی طرف سے اسلحہ کے فروخت کے سودوں کو فناہ کر رہے ہیں۔ ۱۹۹۶ء میں کمپنی نے ۳ بلین ڈالر کا اسلحہ فروخت کیا۔ ۱۹۹۷ء کے لیے اسلحہ کے فروخت کی حد ۵ بلین ڈالر مقرر کی گئی تھی۔ روی حکومت سن ۲۰۰۰ء تک اسلحہ کی فروخت کے معاملہ میں امریکہ کو پیچھے چھوڑ جانے کی منصوبہ بندی کر رہی ہے۔

سلطنت کا زوال

سودیت یونین کے انهدام کے نتیجے میں پولینڈ کی سرحدات سے لے کر جراکائل تک پھیلے ہوئے وسیع و عریض یوریشیا میں طاقت کا توازن بدل کر رہا گیا ہے۔ سودیت انہدام کے بعد کے دور میں روی افواج لسانی اور نسلی تازاعات کے ایک تباہ کن سلسلے میں ملوث رہی ہیں۔ ان میں سے بعض تازاعات خود رویوں کے پیدا کردہ تھے اور بعض دیگر کو رویوں نے ہوا دی۔ ان تازاعات کی درپرداز پشت پناہی اور ان میں روی افواج کی مداخلت کا مقصد رویوں کی گم گشتہ سلطنت کی ازسرنو شیرازہ بندی کرنا تھا۔ ۱۹۹۲ء میں مولدودوا کے مشرقی علاقوں میں رومانوی زبان بولنے والے باشندوں اور مولدودوا کے روی شہریوں کے مابین فسادات بھڑک اٹھے۔ ان فسادات کے نتیجے میں مولدودوا کی آزادی خطرے میں پڑ گئی تھی ماسکونے اس صورت حال سے فائدہ اٹھانے کے لیے جزل الیگزندر لیبید کی قیادت میں روی افواج مولدودواروانہ کیں۔ ۱۹۹۳ء میں رویوں

نے جاری کی علاقائی سامتی کو خطرات سے دوچار کرتے ہوئے ”ابحاز علیحدگی پسندوں“، کوفوجی مدد فراہم کی۔ ماسکونے تا جکستان کی کیونٹ حکومت کو بچانے کی خاطر وہاں ۲۰۱ ویں رائل ڈویشن تعینات کی۔ ۱۹۹۶ء میں روی افواج نے میز انکلوں اور ٹینکوں سمیت ایک ارب ڈالکا اسلحہ آرمیا روانہ کیا تاکہ تیل کی دولت سے مالا مال آر بائیجان کے خلاف جنگ میں آرمیا کی برتری کو برقرار کھا جاسکے۔ ماسکو کی خواہش ہے کہ آرمیا کی اکثریت کے آذری علاقوں [گورنوا کارا باخ] پر کنشوں کے لیے آر بائیجان اور آرمیا کے درمیان تنازعِ حالت التوازن میں رہے اور دونوں ملکوں کے مابین ”نه جنگ نہ امن“ کی کیفیت برقرار رہے تاکہ قفقاز میں ”امن ساز“ کی حیثیت سے ماسکو کے استعماری کردار کو دوام دیا جاسکے۔

روی افواج میں ایک نئی قسم کے مخصوص دستوں کی تشکیل کا عمل جاری ہے جن کو مہماں دستوں (expeditionary corps) کا نام دیا جا سکتا ہے۔ یہ مخصوص دستے دراصل پیشہوارانہ مہارت کی حامل پیادہ افواج پر مشتمل ہیں جو استعماری اغراض کی تکمیل اور نامنہاد ”امن مشنوں“ کی انجام دہی کی تربیت سے آ راستہ ہیں۔ مستقبل میں ان مخصوص دستوں کے کردار کے جاری رہنے کا امکان ہے۔ عین ممکن ہے مستقبل میں روی افواج میں درج بالا صفات کے حامل ”افغان دستوں“ اور ”چچنیا دستوں“ کا بھی ظہور ہو۔ مستقبل میں روی افواج کے ”سڑیجک راکٹ فورسز“ کا کردار بھی مضبوط تر ہوتا جائے گا۔ جوں جوں روں کی روایتی افواج کی حالت خراب ہوتی جائے گی اپنے جوہری راکٹوں پر کریملن کا انحصار فروں تر ہوتا جائے گا۔

ماضی میں سودیت تسلط میں رہنے والے ماسکو کے استعماری خطے (imperial space) میں روں کے علاوہ دیگر کھلاڑی بھی کھل کر سامنے آ رہے ہیں۔ ان میں چین کو نمایاں مقام حاصل ہے جو شرق کی تیز رفتاری سے ابھرتی ہوئی طاقت ہے۔ عین ممکن ہے سائیبریا کے روی علاقوں اور وسطی ایشیا کی نوازدتر ک جمہوریاؤں سے متعلق چینیوں کے اپنے منصوبے [designs] ہوں۔

چین کے علاوہ یوریشیا کے جنوبی سرحدات پر واقع مسلمان ممالک - پاکستان، ایران اور ترکی - بھی یوریشیا میں دچکی رکھنے والے ممالک کے طور پر سامنے آ رہے ہیں۔

وسطی ایشیا اور قفقاز پر سلطنت کے لیے انیسویں صدی میں اڑی جانی والی "گریٹ گیم" میں برطانوی سلطنت کو نیکست سے دوچار کرنے والے روس کو آج پھر اس خطے میں اثر و نفوذ کے لیے برس پیکار ایسی خنی قتوں کا سامنا ہے جن کو سمجھنے سے روس قاصر ہے اور جن کے ساتھ مسابقت کے لیے درکار وسائل کی فراہمی ماسکو کے لیے انتہائی چیزیں مسئلہ بنتا ہے۔ ایک اور مسئلہ جو ماسکو کے لیے باعث تشویش ہے ناٹو کی توسعے کے بعد خطے میں امریکہ اور یورپ کا متوقع طور پر بڑھتا ہوا اثر و نفوذ ہے۔ یوکرین اور بالک ریاستیں تو پہلے ہی امریکی اور یورپی مفادات کا خطہ بن کر سامنے آ گئی ہیں۔

یو ایس آری وار کالج کے پروفیسر سٹینفین بلنک جور وی افواج سے متعلق امور کے مہر تسلیم کیے جاتے ہیں کے بقول "روی افواج کا انحطاط دراصل ناکام ریاست کی بیماریوں میں سے ایک ہے (a syndrome of the failing state)۔ روی میں ۱۹۹۲ء سے جاری صنعتوں کی نجکاری اور انحطاط پذیر افراط از رنے حرbi صنعت کے لیے حکومت کے پاس وسائل کو مزید کم کر دیا ہے۔ سوویت عہد میں ریاست کی طرف سے فراہم کردہ سماجی تحفظ کے نظام کے خاتمه کے منفی اثرات پرے روی کو اپنے شکنجه میں لیے ہوئے ہیں۔ آج صحت، تعلیم اور سماجی بہبود سے متعلق تمام سہولیات تباہ کن صورت حال سے دوچار ہیں۔ اس پر مستزد یہ کہ لاکھوں کی تعداد میں روی سابق سوویت ریاستوں "قریبی ییرون" سے "مادر روی" میں بھرت کر کے آ رہے ہیں [جن کی آباد کاری وسائل کی کم یابی کی شکار حکومت کے لیے مزید پریشانیوں کا باعث بن رہی ہے]۔

قانون کی حکمرانی قصہ پارینہ بن چکی ہے۔ عدالتی نظام کی جگہ "انصار کی نجکاری"

(privatization of justice) سلطتوں، کا نقشہ پیش کر رہا ہے۔ روی معاشرہ "جس کی لائھی اس کی بھیں" کا مصدقہ بن کر رہا گیا ہے۔ اس طرح کاتباہ حال اور غیر صحت مند معاشرہ لازماً افواج کی تباہی کا سبب بتا ہے۔ روی افواج کے متعدد اعلیٰ افسران فوج چھوڑ کر خجہ شعبہ میں طبع آزمائی کی راہ اختیار کر چکے ہیں۔ بعض فوجی اہل کار منظم جرائم پیش گروپوں میں شامل ہو گئے ہیں جس کی وجہ سے ان جرائم پیش گروپوں کی کارروائیوں میں فقید الشال نظم و ضبط پیدا ہو گیا ہے اور ان کی حرbi صلاحیت میں بے پناہ اضافہ ہو گیا ہے۔

اقدار کی جنگ جاری ہے

۱۹۹۵ء کے بعد سے صدر بیلسن کی مسلسل خرابی صحت کی بناء پر روس میں ایوان صدارت کی ریاستی معاملات پر گرفت کمزور ہوتی جا رہی ہے۔ چنانچہ ریاستی اداروں کے مابین اقتدار، رسوخ اور امور مملکت پر گرفت مضبوط کرنے کے لیے مخاصمت ابھر کر سامنے آ رہی ہے۔ وزارت دفاع، وزارت داخلہ اور وزارت خارجہ خاص طور پر ایک دوسرے کو نیچا کھانے میں مصروف ہیں۔ اس کے ساتھ ساتھ ذاتی مفادات کی نمائندگی کرنے والی کمپنیاں قدرتی گیس کی اجارہ دار گیس پر دم کمپنی جس کے سابق سربراہ سابق وزیر اعظم دشمن چون میر دین تھے، اور تیل کی تلاش اور کھدائی کی بڑی کمپنی لک آئیں روس کی خارجہ پالیسی کے اوزار کے طور پر سامنے آ رہی ہیں جو بحیرہ کیمپین (خدر) میں موجود وسائل تو اٹائی تیل اور گیس پر روی اجارہ داری کے قیام کے لیے مسابقت میں مصروف ہیں۔

اس تناظر میں روس میں جاری اقتدار کی جنگ میں مسلح افواج کی حیثیت متعدد فریقوں میں سے محض ایک فریق کی رہ گئی ہے۔ باسی ہمدروس [اپنی مسلح افواج کے بل بوتے پر] استعماری طرز

کی توسعہ پسندانہ پالیسیوں پر نہایت مستعدی سے گامزن ہے۔ ماسکو کے جیوسیاں عزائم اور آرزوؤں (ambitions) میں بحر الکاہل کے جزائر کوریل (Kuril Islands) سے لے کر تاجستان کے کوهستان پامیر تک کے علاقے پر اسرنوتسلط جمانت شامل ہے۔ روس ایک بار پھر پولینڈ کی سرحدات تک کے علاقے کو اپنے زیر ٹکیں کرنے کی خواہشات سے مغلوب دکھائی دیتا ہے۔ پروفیر بنک کے مطابق روس کی طرف سے اس قسم کی مہم جوئی اس کی تباہی کا پیغام ثابت ہو گی۔ ”یو ایس۔ آرمی فارن ملٹری سنڈر آفس“ کے جو کب کپ (Jacob Kipp) کے بقول ”روسی بری افواج، وزرات داخلہ کے دستے، سرحدی محافظ دستے (border guards) اور حتیٰ کہ صدر ارتشی حافظہ دستے قوت، اقتدار اور توقیر کے حصول نیز سکرتے ہوئے وسائل پر قبضہ کے لیے اس انداز سے ایک دوسرے سے دست و گریباں ہیں گویا وہ ”دیوانے کے خواب“ کی تعبیر کی تلاش میں ہوں۔ اس میں شک نہیں کہ مرکزی قیادت کے فقدان کے باعث روس کی ”مکثیریت پسند“ (pluralistic) افواج میں اصلاحات کا لابدی عمل مشکلات سے دوچار ہے۔ چنانچہ ”مکثیریت پسند“ روسی افواج کو ایک ”پیشہ دارانہ مہارت کی حامل [واحد] فوج“ میں بدلنا انتہائی مشکل ثابت ہو رہا ہے۔

صدر پیلسن کے وفادار [وزیر دفاع] پاؤل گراچیف کی سکدوٹی، جزل روڈیانوف کی [بحیثیت وزیر دفاع] آمد اور خصتی، جزل لپید کی کریمی خصیت کا [بطور مشیر برائے قومی سلامتی] ظہور اور تھوڑی ہی مدت بعد ان کی خصتی نیز صدر پیلسن کی طرف سے آئے دن فوجی جرنیلوں اور دفاع سے متعلق دیگر اعلیٰ عہدیداروں کی بڑھنے والی سازشوں کا پتہ دیتی ہیں بلکہ یہ روسی افواج کے مستقبل سے متعلق کریملن کے رہنماؤں کے متعارض اور متصاد تصورات کی بھی عکاسی کرتی ہیں۔

اکیسویں صدی کی آمد آمد ہے۔ روسی افواج کی اربوں ڈالر کی ضروریات کی تکمیل کی کوئی

صورت نظر نہیں آ رہی ہے۔ ملک میں غربت اور افلاس کے سائے گھرے ہوتے جا رہے ہیں۔ ان حالات میں رو سیوں کی شدید ترین خواہش ہے کہ وہ جداز جلد اس ناخوشگوار صورت حال پر قابو پا لیں۔ وقت کی گھڑی کی سویاں نک کرتی ہوئی مسلسل آگے بڑھ رہی ہیں اور آنے والا وقت شاید ماسکو کے لیے اچھا ثابت نہ ہو۔ کپ (Kip) ماسکو کے مستقبل کا تجزیہ کرتے ہوئے کہتے ہیں۔ ”یا تو روی حکومت فوری طور پر افواج، سیاسی قوتوں اور عوام کے مابین ازسرنو، ہم آنگی اور مطابقت (concordance) کی شدید ترین ضرورت کا احساس کرتے ہوئے ضروری القدامت اٹھائے اور یا پھر اسے بری افواج کے تسلط کا سامنا کرنے کے لیے تیار رہنا چاہیے۔“ اگر چہ روں میں فوری طور پر [فوجی] انقلاب کا خطرہ درپیش نہیں ہے تاہم اگلے صدارتی انتخاب میں فوج اپنی حمایت یقیناً کسی قوم پرست امیدوار کے پلڈے میں ڈالے گی۔ روی افواج اور روی عوام کے ایک بہت بڑے طبقے کا خیال ہے کہ قوم پرست قیادت ہی روی ریاست اور روی افواج کی گم گشتہ طاقت اور ساکھ کو ازسرنو بحال کر سکتی ہے۔

روی افواج ماضی میں بھی در دن اک شکستوں سے دو چار ہوتی رہی ہیں اور ان تمام شکستوں کے بعد وہ اپنی طاقت کو ازسرنو بحال کرنے میں کامیاب بھی ہوتی رہی ہیں۔ روی افواج کی تاریخ اس طرح کی ہے شمار مثالوں سے بھری ہوئی ہے۔ ۱۹۱۳ء میں پولینڈ کی افواج نے ماسکو کونزرا آتش کر دیا تھا۔ نپولین بوناپارٹ نے بھی ۱۸۱۲ء میں ماسکو کے ساتھ یہی سلوک کیا۔ جنگ عظیم اول میں جرمن افواج کے ہاتھوں زار شاہی روں کی افواج کو ہزیریت سے دو چار ہونا پڑا۔ ۱۹۳۱ء میں ہتلر کی [جرمن] افواج نے ماسکو اور لینن گراڈ پر تقریباً قبضہ کر لیا تھا۔ مغرب کوآج روی افواج کی کمزوری اور بدحالی پر خوش نہیں ہونا چاہیے۔ روی افواج شاید کمزوری، ضعف اور پسی کے اس آخری نقطے (nadir) پر پہنچ چکی ہیں جہاں مزید پسی کا کوئی تصور نہیں ہے۔ پسی کے اس آخری نقطے سے وہ صرف ایک ہی سمت چھلانگ لگا سکتی ہیں۔ یعنی صرف بلندی کی طرف۔